

KUNSIĠ LOKALI KIRKOP



Il-Minuti tal-ħamsa u għoxrin (25) laqgħa tas-sitt leġislatura tal-Kunsill Lokali Kirkop li saret nhar it-Tlieta 15 ta' Ġunju, 2010 fil-ħamsa u nofs ta' wara nofs in-nhar (5.30pm) fl-uffiċċju amministrattiv tal-Kunsill.

Preżenti għall-Laqgħa: Mario Salerno Sindku
Joe Carbone Viċi Sindku
Rose Roberts Kunsillier
Stephen Mizzi Kunsillier
Nadia Zammit Kunsillier
Ranier Busuttil Segretarju Eżekuttiv

S-Sindku ppresedja l-laqgħa.

1. Qari u Konsiderazzjonijiet tal-Minuti

1.1. Mhux il-Kunsilliera kollha lehqu qraw il-Minuti tas-seduta ta' qabel.

2. Approvazzjoni tal-Minuti

2.1. Il-Minuti ser jiġu approvati fil-laqgħa li jmiss.

3. Punti Mqajjma mill-Minuti

3.1. Ma kienx hemm punti mqajjma.

4. Stqarrija tas-Sindku Mario Salerno

4.1. Is-Sindku tkellem fuq il-website u ssuġġerixxa lis-Segretarju sabiex jagħmel xi update informazzjoni.

4.2. Is-Sur Salerno staqsa lis-Segretarju għal rendikont tal-Finanzi u ippreżenta l-bilanċi tal-kontijiet li bħalissa qegħdin nonfqu, kif kien mistenni minn dawk il-flus li kellna miżmumin minhabba l-bini tal-Kunsill.

4.3. Salerno qal li għandna l-proġett tat-toroq għadu pending u qegħdin nistennew lil Water Services sabiex jibgħatulna l-letter of acceptance biex ikun jista jibda x-xogħol. Dan id-dewmien minhabba li l-Ministeru ta' l-Onor. Tonio Fenech għadu ma aġġudikax it-tender tal-Kuntratturi li jahdmu magħhom.

4.4. Is-Sur Salerno bi pjaċir habbar li hadna l-proġett ta' l-Apron ta' fejn jaraw l-ajruplani u qal li ilitaqa wkoll mas-Sur Joe Ciliberti tal-avjazzjoni u lesti li ituni biċċa magna ta' ajruplan u cockpit.

Għal dan ix-xogħol irridu nohorgu quotes ta' amara tat-toroq bħal bankijiet u bins, xogħol tar-rikostruzzjoni u quote tal-cameras sabiex iż-żona tkun sorveljata.

4.5. Propju fuq il-cameras is-Sindku qal li fejn l-iskips kellhom suppost ikunu mġhammra bil-cameras pero minkejja li s-Sur Joe Attard tagħna kellma li dawn ser ikunu sorveljati sal-lum dawn għadhom minajr cameras. Mario kompli u qal li propju llum waslu l-boroż li kellhom jaslu f'Marzu.

Il-Kunsill qabel li tintbghat is-second default lil Green MT fin-nuqqas li ma jinżammx il-ftehim li l-BIS ma jigux mġhammra bil-cameras fi żmien 24siegħa.

4.6. Is-Sindku habbar ukoll bi pjaċir li hadna wkoll l-iskema tal-*Family Hort* ghalhekk tajjeb li l-Kunsill jibgħat ittra lis-Surmast ta' l-iskola sabiex jiġu magħżula l-ghaxart itfal li ser ikunu parti minn dan il-proġett.

Il-Kunsill qabel li tinhareġ l-expression of interest ta' min ser jissuplixxi l-ikel għal dan il-proġett u li jiehu hsieb l-ikel għal ghaxart itfal għal-hamest ijiem f' ġimgħa għal tnejn u hamsin ġimgħa.

Tajjeb li jinħarġu wkoll quotes għall-ghalliema min ser jiehu hsieb lit-tfal u jghinhom fil-*homework* kif ukoll il-quote għas-social worker.

4.7. Is-Sindku qal ukoll li ix-xogħol li kellna tal-pannelli fotovoltajiċi issa tlesta fuq il-bejt tal-Kunsill il-ġdid fi Triq San Benedittu. Salerno fakkar li dawn swew €11,000 u li il-Kunsill ibbenefika €7,000 minnhom mil-iskema *Enegrgy Saving*.

Propju fuq l-Energija alternativa s-Sindku qal li Hal Kirkop ukoll iffirma il-convenient of Mayors li sar ġewwa Brussel minkajja li ma konnix preżenti fizikament. Ghalhekk Hal Kirkop ukoll daħal f' commitment li irid inaqas l-emmissjonijiet fir-raħal

4.8. Is-Sur Salerno qal li kellna call for application għall-proġett ERDF li hu ffindat 85% mil-EU u 15% mil-fondi nazzjonali. Il-Kunsill ta' Hal Kirkop kellu proposta interessanti hafna imma kif morna fil-laqgħa ta' kjarifika ma' rappreżentanti ta' l-OPM dawn qatghulna qalbna u qalulna li kif kienet il-proposta dan ma jiġix aċċettat.

4.9. Is-Sindku qal lil shabu l-Kunsilliera sabiex jibdew jaħsbu għall-artiklu tan-newsletter sabiex inlehhlu on-time.

4.10. Is-Sindku tkellem fuq l-Irkotta fest u qal li morna tajjeb hafna u irridu naghmlu post mortem meeting sabiex ikollna record x'mar tajjeb u x'mar hażin u intejjbu fejn morna tajjeb.

4.11. Is-Sindku fakkar lil shabu li issa li wasalna ghas-sitt xahar tas-sena wasal iż-żmien li jinghataw l-allowance lil Kunsilliera u tajjeb li jinħarġu ċ-ċekkijiet fil-hin.

4.12. Is-Sindku qal li tajjeb nibgħatu reminder lil Onor. Jason Azzopardi għall-iskate park flok il-pompa li hemm fejn il-Multigas.

4.13. Salerno tkellem fuq il-GAL Xlokk u ssuġġerixxa lis-Sinjura Rose Roberts sabiex tippreżenta l-Minuti tal-laqgħat tal-GAL Xlokk.

4.14. Is-Sur Salerno staqsa kif ser jibqgħu is-Sur Carbone u s-Sinjuri Diacono fuq it-trip ta' Rousset. Salerno ssuġġerixxa li Carbone ikellem lil Elisabeth Bege sabiex jiċċara magħha.

4.15. Is-Sindku tkellem fuq il-posti tal-festi u qal li posta G u H ta' fejn il-Knisja fi Triq il-Kbira jimxu għal mal-ġenb tal-Knisja. Posti P1, P2, u P3 ġie maqbul li jitnehhew minhabba li inbniet il-latrina flokhom u jitmexxew għal Triq il-Lewżiet.

4.16. Is-Sindku infoma lil shabu li kellu laqgħa, flimkien mas-Segretarju mas-Sur Portugese ta' l-ST u ġejna nfurmati li nhar it-28 ta' Ġunju ġej l-owner u rridu li nnaddfu quddiemhom. Is-Sindku qal li bgħat email lil Dr. Chris Said sabiex imexxi l-kelma huwa wkoll u ikollna kollox nadif għal dik il-ġurnata.

5.1. Stqarrija tal-Viċi Sindku Joe Carbone

5.1.1. Il-Viċi Sindku qal li sabuh xi nisa anzjani u lmentaw miegħu, dwar l-ġhajjnuna mil-UE, f'dak li hu tqassim ta' ross, dqi, zokkor, għaġin eċċ. Meta ndaga, h usar jaf li suppost huma japplikaw is-Social Services imbghad meta jkun hemm numru sostanzjali, l-prodottu jinghataw lil Kappillan u hu jqassamhom. Is-Sur Carbone qal issa li l-Kappillan tagħna, milli jidher ma jridx jiehu schem f'din l-ġhajjnuna.

Is-Sur Carbone issuġġerixxa li titqassam nota, lil min hu intitolat, biex imur japplika, mbghad naraw kif nistgħu inwasslu l-prodotti lil min għandu d-dritt li jiehu, jew aħjar lil min ikun talab għall-ghajnuna u jkun intitolat.

5.1.2. Carbone qal li għandna nagħmluha ċara daqs il-kristall, li l-Kappillan ma jridx jagħti l-ghajnuna tiegħu.

5.1.3. Il-Viċi Sindku qal li ftit taż-żmien ilu, ġew imqieghda erba skips tar-riċiklaġġ quddiem id-dar tiegħu. Hu qal li ma jdejqhx, pero xi ġirien dejquh jilmentaw dwarhom. Biex nikkuntentaw lil kulhadd, hu qed jitlob biex dawn jitresqu. Hu reġa' qal li lilu ma kienux qed idejqhx fejn kien. Meta ġew imċaqalqa, l-iskips intefgħu in-naħa l-oħra tal-fence, eżatt fuq parking bay hdejn il-gate tal-barracks. Hu kompli jgħid li ma waqfux in-nies iħabbtulu d-dar u jgħidulu li qlajtu mil-istonku u tfajtu f'tagħhom (b'aktar kliem Malti safi minn dan). Dan mhux sewwa li wehel hu bl-iżball ta' haddiehor. Sa fejn jaf hu, l-iskips kellu jsirilhom post hdejn il-funtana, faċċata tal-fence, biex ma jdejqu lil hadd. Dan ma sarx u bl-ghaġġla kif saru l-affarijiet qieghed jiehu t-tort hu, sa anke lil mara qed ikellmu u kwazi jkellmuha ħazin. Dan mhux sewwa u qal sabiex jaraw x'ser jagħmlu. Jekk jibqgħu dejn huma, hu lest li jċempel lil ta' l-iscammel u jgħidlu jehodhom mir-raħal.

5.1.4. Is-Sur Carbone qal li wasal iż-żmien li nixtru s-socket outlets u s-switches. Hu għandu xi aġenti li jixtieq idurhom għal-istimi. Hu staqsa x'jaħsbu shabu jekk jixtrix ta' isfel biss jew inkella ta' fuq ukoll. Carbone qal li jista jkun hemm lok li tinbidel l-għamla allura hu jissuġġerixxi li nixtruhom kollha f'daqqa.

5.1.5. Il-Viċi Sindku qal li rridu naraw x'tip ta' fittings tad-dawl ser iwahhal fis-suffetti għaliex issa daqt jasal għalihom. Dwar is-suffetti, jixtieq li jiġi ċċarat il-kliem, għax dak li ġie jara x-xogħol b'kollox u mhux aħna nissuplixxu l-meterjal u ngħinuh bil-ħaddiema tagħna. Hu jagħmel biss it-tifsil u jippanċja l-planki bil-gun.

Carbone qal li tajjeb nordnaw is-sollijiet tat-twieqi ta' l-irham jew xi materjal simili, biex naraw minn fejn, dawn jistghu jehlu.

Il-mastudaxxa kien qallu biex tinxtara s-serratura għall-biex ta' barra.

5.1.6. Is-Sur Carbone qal li qed jiġu xi nies, biex jaraw x'hemm points tan-network. Min jieħu x-xogħol ma jistax jibda qabel jgħidlu hu, għax irid jagħmel xi olterazzjonijiet fuq il-pajpijiet tan-network għax bi żvista kważi ġew imissu ma' tad-dawl u jista jkollna xi interferenza. Hu ha il-parir ta' wieħed li ġie biex jara x-xogħol.

Carbone qal li xi Pjazza Żernieq għall-irkotta fest ġiet imnaddfa u nbnew il-hitan bil-knaten li kien hemm kien hemm maqlughin. Hu jissuġġerixxa li s-Segretarju taż-żewġ għaqdiet tal-festi jiġu avviċinati, biex jaraw li wara kull festa il-pjazza tinżamm nadifa u fl-ista li qieghda bhalissa, blama jhallu skart tan-nar u ġebel mil-hitan maqlughin

5.2. Stqarrija tal-Kunsillier Stephen Mizzi

5.2.1 Grawnd tal-futbol - Ix-xogħol fil-grawnd tal-futbol beda u bhalissa qed jingiref il-wieċ sabiex titneħħa il-ħamrija kollha minn go fih. Imbagħad ser isir xi thaffir fil-blatt sabiex tiġi livellata l-art u jkun jista jingħata il-wieċ sintetiku ġdid. Irridu naħsbu għax-xogħol li jrid jsir minn naħa tat-Triq primarjament fejn ser imur l-ilma tax-xita la jitneħħa il-*culvert*. Barra minn hekk ser titqaċċat ukoll is-siġra l-kbira li hemm biswit il-grawnd tal-futbol.

5.2.2 Korsijiet - Bi pjaċir is-Sur Mizzi habbar li l-konkorenza għall-korsijiet tas-sajf imtella mill-Kunsill Lokali ser ikollhom parteċipazzjoni sodisfaċenti hafna. Fil-fatt ser jittellgħu hames klassijiet tat tfal - 2 kull nhar ta' Tlieta filgħodu u 2 kull nhar ta' Erbgħa filgħodu u wahda kull nhar ta' Sibt. Ser tittella' wkoll klassi wahda għal kbar matul il-gimgha liema ġurnata għad trid tiġi determinata. Il-*lecturer* ser tithallas bir-rata ta' 12 il-Ewro fis-sieġha u ser isir kors ta' 8 lezzjonijiet bejn Lulju u Settembru. Il-Hlas li ser jintalab lit-tfal huwa ta' Ewro 12 li jkopri il-kors kollu u b'hekk il-programm ikun self sustainable. Għad irid jiġi determinat il-prezz tal-kbar wara

li nikkonfermaw kemm ser ikollna nies. Is-Sur Mizzi talab lil Kunsill sabiex nivvutaw €100 għal dawn il-lezzjonijiet għall-każ li jiddroppja xi hadd ikollna biex inkorpu l-ispejjeż.

5.2.3. Indafa – Għalkemm hu persważ li qed isir minn kollox possibbli sabiex tinzamm l-indafa qed niltaqgħu ma' bosta każijiet fejn nies qed jitraskuraw u joħorġu skart bl-addoċċ. Hu iħoss li reġa' wasal iż-żmien li nqabbdu l-green wardens iduru sabiex iħarrku lil kull min qed jabbuża.

5.3. Stqarrija tal-Kunsillier Rose Roberts

5.3.1. Rose qalet li l-gurnata Catania irnexxiet u kienet ta' suċċess kbir u kienu 26 ruħ u li hallsu €85 kull wiehed bil-coach inkluża. Din l-attività ser tkun inkluża fin-newsletter li jmiss.

5.3.2. Is-Sinjura Roberts qalet li ser isiru klassijiet tal-keep fit lil dawki il-persuna obese b'iktar minn 25 BMI mid-Dipartiment tas-Sahha. Kellna hafna applikazzjonijiet u dawn ser isiru darbtejn fil-gimgha.

5.3.3. Rigward l-irkotta fest Roberts qalet li għas-sena d-dieħla tajjeb li nagħmlu leaflet bir-riċetti ta' kif issir l-irkotta.

Rose riedet tiċċara wkoll li minkejja li s-Sur Mizzi kien qallha li ma jistgħux jipparteċipaw każini politiċi hi saqsiet lil Dr. Chris Said u qallha li kieku hadtu sehem kien jiehu aktar pjaċir.

Stephen qalla li tajjeb li jiċċaraha li hu hekk kien infurmat u instruwit u li qed jiskanta għaliex meta tkellem mal-Perm. Sec ta' Dr. Chris Said qallu li jekk jidhlu partiti politiċi jintilfu l-fondi. Għalhekk huwa ried jiċċara u staqsa li jekk jieħdu sehem il-partiti politiċi ma jintilfux il-fondi?

Roberts qaltli li le u tant hu hekk il-Għarghur ha hsiebha l-Onor George Pullicino.

5.4. Stqarrija tal-Kunsillier Nadia Zammit

5.4.1. Nadia skużat ruhha li dan l-aħħar ma kienetx disponibbli minħabba li kellha l-eżamijiet.

6. Affarijiet oħra

L-affarijiet l-oħra ġew imsemmija u ċċarati waqt l-istqarriji.

7. Awtorizzazzjoni tal-pagamenti

Il-pagamenti għaddew kollha. Proponuti minn Mario Salerno s-Sekondarju minn Joe Carbone.

8. Konkluzjoni

8.1. Il-laqgħa intemmet fis-7.30pm.

Mario Salerno
Sindku

Ranier Busuttil
Segretarju Eżekuttiv